

an>

Title: Need to provide BPL and Aadhar Card to homeless people in the country.

डॉ. महेन्द्र नाथ पाण्डेय (चन्दौली) : उपाध्यक्ष महोदय, मैं आपके माध्यम से एक अत्यंत लोक महत्व की बात उठाना चाहता हूं और केन्द्र सरकार से इस पर विशेष रूप से ध्यान देने की अपील करना चाहता हूं। बहुत से ऐसे मजदूर जिनकी जड़े इसी देश में हैं, देश के किसी शहर या कस्बे से उनकी जड़े हैं, उनके परिवार हैं। लेकिन शहर में वे कहीं फुटपाथ पर रहते हैं, कहीं मंदिरों में रहते हैं, कहीं रेलवे स्टेशनों के बाहर सोकर मजदूरी करते हैं। इसी तरह से उनकी जिंदगी की गुजर-बसर होती है। अगर उन्हें राशन कार्ड, बीपीएल कार्ड या आधार कार्ड बनवाना है और यदि वे किससे पर रहते हैं तो मकान मालिक उन्हें कोई सर्टिफिकेट नहीं देता है। हिंदुस्तान के ऐसे जो नागरिक हैं, गरीब व मजदूर हैं, उनके लिए यह अत्यंत उपयोगी है। आज बीपीएल और आधार कार्ड दोनों ही जीवन की बहुत महत्वपूर्ण चीजें हैं, मूल्यवान चीजें हैं, इसके लिए कोई ऐसी व्यवस्था बनाई जाए कि ऐसे गरीब, मजदूर, ठेले-रिक्शावालाक, फेरी वाले, जिनका न गांव में ठिकाना है, न शहर में ठिकाना है, लेकिन वे हिंदुस्तान के रहने वाले हैं, उनको कोई न कोई रहत देने की व्यवस्था की जाए, जिससे उनको ये कार्ड मिल सकें और ऐसे गरीबों को सरकार की योजनाओं का सही और वजिब लाभ मिल सके।

HON. DEPUTY-SPEAKER: Shri Nishikant Dubey and Shri Bhairon Prasad Mishra are permitted to associate with the issue raised by Dr. Mahendra Nath Pandey.